

பிப்ரவரி - 13

TNPSC துளிகள்

- ❖ இந்திய சுழற்பந்து வீச்சாளர் R. அஷ்வின் கும்ப்ளேவின் சாதனையினை விஞ்சி (93வது போட்டியில்), 89வது டெஸ்ட் போட்டியில் 450வது விக்கெட்டுகளை வீழ்த்திய துரிதமான இந்தியப் பந்து வீச்சாளர் என்ற பெருமையினைப் பெற்றுள்ளார்.
- ❖ 8வது ICC மகளிர் டி20 கிரிக்கெட் உலகக் கோப்பைப் போட்டியானது, தற்போது தென் ஆப்பிரிக்காவில் நடைபெற்று வருகிறது.

தமிழ்நாடு செய்திகள்

11 ஆம் நூற்றாண்டினைச் சேர்ந்த தமிழ் கல்வெட்டு

- ❖ திருச்சி மாவட்டம் லால்குடி அருகே சோழர் காலத்தினைச் சேர்ந்த சிதிலமடைந்த ஒரு கோயிலைக் குறிக்கும் கல்வெட்டுகளை இரண்டு கல்வெட்டு வல்லுநர்கள் கண்டு பிடித்துள்ளனர்.
- ❖ இது சோழர் காலத்தில் இருந்த ஒரு பழமையான கோயிலைக் குறிக்கிறது.
- ❖ இந்த அழிந்து போன கோவிலின் காலம் கிபி 11 ஆம் நூற்றாண்டு என்று அவர்கள் மதிப்பிட்டுள்ளனர்.
- ❖ முதலாம் குலோத்துங்க சோழன் ஆட்சியின் போது, திரு அயோத்தியாழ்வார் கோயில் மண்டபத்தில், கிராம நிர்வாகக் குழு கூடி நிர்வாகப் பணிகள் மேற்கொள்வது பற்றி விவாதித்ததாக இந்தக் கல்வெட்டு குறிப்பிடுகிறது.



தேசியச் செய்திகள்

அந்த்யோதயா திட்டக் கணக்கெடுப்பு 2022-23

- ❖ ஊரக மேம்பாட்டு மற்றும் பஞ்சாயத்து ராஜ் துறை அமைச்சகம் ஆனது அந்த்யோதயா திட்டத்திற்கான 2022-23 ஆம் ஆண்டு கணக்கெடுப்பினைத் தொடங்கியுள்ளது.
- ❖ இது கிராமப்புறங்களில் மேற்கொள்ளப்படும் பல்வேறு மேம்பாட்டுத் திட்டங்களின் மூலம் பெறப்படும் விளைவுகளை மதிப்பிடுவதை நோக்கமாகக் கொண்டுள்ளது.

- ❖ இந்தக் கணக்கெடுப்புடன் இணைக்கப்பட்ட வகையிலான ஒரு இணையதளம் மற்றும் கைபேசிச் செயலி ஆகியவையும் தொடங்கப்பட்டன.
- ❖ கிராமப் பஞ்சாயத்து மேம்பாட்டுத் திட்டத்திற்கான (GPDP) பங்கேற்புத் திட்டமிடல் என்ற ஒரு செயல்முறைக்கு உதவச் செய்வதை நோக்கமாகக் கொண்டு இந்தக் கணக்கெடுப்பானது மேற்கொள்ளப் படுகிறது.
- ❖ இது சேவை வழங்கலை மேம்படுத்துவது, குடியுரிமையை மேம்படுத்துவது, மக்கள் சார்ந்த நிறுவனங்கள் மற்றும் குழுக்களின் கூட்டணிகள் உருவாவதற்கான ஒரு வாய்ப்பினை உருவாக்குவது, மற்றும் உள்ளாட்சி மட்ட அளவிலான நிர்வாகத்தை மேம்படுத்துவது ஆகிய பணிகளை மேற்கொள்ளும்.



Ministry of Rural Development
Government of India



Launch of
Mission Antyodaya Survey
2022-23 website & Mobile App

by

Shri Giriraj Singh,

Hon'ble Union Minister for Rural Development & Panchayati Raj

Guest of Honour

Shri Fagga Singh Kulaste,

(Hon'ble Minister of State, Ministry of Rural Development)

Sadhvi Niranjan Jyoti

(Hon'ble Minister of State, Ministry of Rural Development)

Shri Kapil Moreshwar Patil,

(Hon'ble Minister of State, Ministry of Panchayati Raj)

Date

09th February 2023



உலகளாவிய சர்வதேச உயிரி எரிபொருள் கூட்டணி



- ❖ 2023 ஆம் ஆண்டு இந்திய எரிசக்தி வார நிகழ்வில் உலகளாவிய உயிரி எரிபொருள் கூட்டணி என்ற அமைப்பினை இந்தியா தொடங்கி வைத்தது.

- ❖ அமெரிக்கா, பிரேசில், ஐரோப்பிய ஒன்றியம், சர்வதேச எரிசக்தி முகமை போன்ற முக்கிய பங்குதாரர்களுடன் இணைந்து உயிரி எரிபொருள் பயன்பாட்டினை மிகவும் ஊக்குவிப்பதற்காக ஒரு சாதகமான சூழல் அமைப்பை உருவாக்கச் செய்வதை இது நோக்கமாகக் கொண்டுள்ளது.
- ❖ உயிரி எரிபொருளினை விரைவாக ஏற்றுக் கொள்வதற்காக, அதற்கான எரிபொருள் தரநிலைகள் மற்றும் எந்திரங்களுக்கு உகந்த சூழல் அமைப்பை உருவாக்குவதையும், தொழில்நுட்பத்தில் ஒத்துழைப்பை உருவாக்குவதையும் இந்த கூட்டணி நோக்கமாகக் கொண்டுள்ளது.

முழு நீதிபதிகள் எண்ணிக்கை பலம் - உச்ச நீதிமன்றம்



- ❖ இரண்டு உயர் நீதிமன்ற தலைமை நீதிபதிகள் உச்ச நீதிமன்றத்திற்குப் பதவி உயர்த்தப் பட்டதன் மூலம் இந்தியாவின் உச்ச நீதிமன்றத்தின் நீதிபதிகளின் பலமானது தற்போது அதன் முழு எண்ணிக்கையான 34 ஆக உள்ளது.
- ❖ இதற்கு முன்பு, 2019 ஆம் ஆண்டு செப்டம்பர்-நவம்பர் மாதங்களில் தான் உச்ச நீதிமன்றம் தனது முழு பலத்துடன் செயல்பட்டது.
- ❖ பாராளுமன்றம் ஆனது 1956 ஆம் ஆண்டு உச்ச நீதிமன்ற (நீதிபதிகள் எண்ணிக்கை) சட்டத்தினை இயற்றி, நீதிபதிகளின் எண்ணிக்கைக்கான அதிகபட்ச உச்ச வரம்பை நிர்ணயிப்பதற்காக அச்சட்டத்தினை திருத்தியுள்ளது.
- ❖ 1956 ஆம் ஆண்டில் ஒரு தலைமை நீதிபதியுடன் சேர்த்து கூடுதலாக மொத்த நீதிபதிகளின் எண்ணிக்கை 11 ஆக உயர்த்தப்பட்டது.
- ❖ இச்சட்டமானது, 1960 ஆம் ஆண்டில் 14, 1978 ஆம் ஆண்டில் 18, 1986 ஆம் ஆண்டில் 26, 2009 ஆம் ஆண்டில் 31 மற்றும் 2019 ஆம் ஆண்டில் 33 என உயர்த்தப்படுவதற்காக மேலும் பலமுறை திருத்தியமைக்கப் பட்டது.

உலகின் முதல் பழங்காலப் பாரம்பரியப் பல்கலைக்கழகம்

- ❖ விஸ்வபாரதி பல்கலைக்கழகம் ஆனது, விரைவில் யுனெஸ்கோ அமைப்பின் 'பாரம்பரியச் சின்னம்' என்ற அந்தஸ்தினைப் பெற்று உலகின் முதல் பழங்காலப் பாரம்பரியப் பல்கலைக்கழகம் என்ற பெருமையினைப் பெற உள்ளது.
- ❖ இது 1921 ஆம் ஆண்டில் இரவீந்திரநாத் தாகூர் அவர்களால் மேற்கு வங்கத்தில் சாந்தி நிகேதனில் நிறுவப்பட்டது.

- ❖ விஸ்வபாரதி பழகலைக்கழகமானது, ஒரு மத்தியப் பொது ஆராய்ச்சிப் பல்கலைக் கழகம் மற்றும் தேசிய முக்கியத்துவம் வாய்ந்த ஒரு கல்வி நிறுவனம் ஆகும்.



மாற்றுத் திறனாளிகள் எளிதில் அணுகும் வகையிலான இந்திய செயலி



VIDHI Centre for Legal Policy | I-Stem | MISSION ACCESSIBILITY | H T Parekh FOUNDATION | An Initiative by HDFC With You Start Through

REPORT LAUNCH

MAKING THE DIGITAL ECO-SYSTEM DISABLED FRIENDLY
AN EVALUATION OF THE ACCESSIBILITY OF TEN WIDELY USED APPS IN INDIA

13 JAN 2023 | 2 PM - 6 PM | BANGALORE INTERNATIONAL CENTRE, DOMLUR II STAGE, BANGALURU

SHRI RAJESH AGGARWAL
SECRETARY, DEPARTMENT OF EMPOWERMENT FOR PERSONS WITH DISABILITIES, GOVERNMENT OF INDIA
(KEYNOTE SPEAKER)

KARTIK SAWHNEY
CO-FOUNDER, I-STEM
(PANELIST)

TURAB CHIMTHANAWALA
MISSION ACCESSIBILITY
(PANELIST)

SHANTI RAGAVAN
ENABLE INDIA
(PANELIST)

RAHUL BAJAJ
CO-FOUNDER, MISSION ACCESSIBILITY;
SENIOR ASSOCIATE FELLOW, VIDHI AND
PRACTICING LAWYER IN DELHI
(MODERATOR)


- ❖ "எண்ணிம சூழலமைவினை மாற்றுத் திறனாளிகளுக்கு உகந்த வகையில் மாற்றுதல்" என்ற அறிக்கை சமீபத்தில் வெளியிடப்பட்டது.
- ❖ வாட்ஸ்அப் (புலனம்) ஆனது, எளிதில் பயன்படுத்தக் கூடிய எண்ணிம வசதிகள் மற்றும் சேவைகள் மூலமாக மாற்றுத் திறனாளிகள் எளிதில் அணுகும் வகையிலான மாற்றுத் திறனாளிகளுக்கான இந்தியச் செயலியாக விளங்குகிறது.
- ❖ இணைய வர்த்தகம், இயங்கலை மூலமான பண வழங்கீட்டுச் சேவைகள், போக்குவரத்து, உணவு விறியோகம் போன்ற பல்வேறு வகைகளில் உபயோகிக்கப்படும் செயலிகளை இந்த நிறுவனம் மதிப்பீடு செய்தது.

- ❖ ஃபோன்பே, பேடிளம், ஸ்விகி, சோமாட்டோ, அமேசான், ஃபிளிப்கார்ட், டெலிகிராம், ஊபேர் மற்றும் ஓலா போன்ற பிற செயலிகளையும் இந்த ஆலோசனை வழங்கீட்டு அமைப்பானது தணிக்கை செய்துள்ளது.

பொருளாதாரச் செய்திகள்

2021-22 ஆம் ஆண்டில் அதிக பண வரவு பதிவு

- ❖ 2021-22 ஆம் ஆண்டில், வெளிநாடுகளிலிருந்து இந்திய நாட்டிற்கு அனுப்பப்பட்ட பண வரவுகளின் மதிப்பானது 89,127 மில்லியன் அமெரிக்க டாலர்கள் ஆகும்.
- ❖ இது ஓராண்டில் பெறப்பட்ட அதிகபட்ச மதிப்பாகும்.
- ❖ இந்தியா அதிகளவில் பண வரவு பெறப் படும் நாடுகளில் முன்னணியில் உள்ள 3 நாடுகள் அமெரிக்கா, ஐக்கிய அரபு அமீரகம் மற்றும் ஐக்கியப் பேரரசு ஆகும்.



எண்ணிம வெள்ளி நாணயம்



- ❖ M.M.T.C. PAMP இந்தியா நிறுவனமானது, எண்ணிம வெள்ளி நாணயத்தினை அறிமுகப் படுத்த உள்ளதாக அறிவித்தது.

- ❖ MMTC என்பது உலோகங்கள் மற்றும் கனிமங்கள் வர்த்தக நிறுவனமாகும்.
- ❖ இது ஒரு இந்தியப் பொதுத்துறை நிறுவனமாகும்.
- ❖ MMTC என்பது சுவிட்சர்லாந்து நாட்டில் அமைந்துள்ள ஓர் உலோக மற்றும் கனிம வர்த்தக நிறுவனம் ஆகும்.
- ❖ விலையுயர்ந்த உலோகங்களை வாங்குவதற்கு இந்த எண்ணிம வெள்ளி நாணயம் ஒரு பாதுகாப்பான வழிகளில் ஒன்றாகும்.
- ❖ எண்ணிமம் அடிப்படையிலான இது வெளிப்படைத்தன்மை, 24/7 நேரத்திற்குமான அணுகல் தன்மை, உறுதி செய்யப்பட்ட தூய்மை மற்றும் வெள்ளி முதலீடுகளுக்கான குறைந்த நுழைவு வசதி ஆகியவற்றிற்கான எந்தவிதமானக் கட்டணங்களும் இன்றி, வெள்ளியின் அனைத்து நன்மைகளையும் வழங்குகிறது.

அறிவியல் மற்றும் தொழில்நுட்பச் செய்திகள்

SSLV D2




- ❖ இஸ்ரோவின் சிறிய செயற்கைக்கோள் ஏவுதல் வாகனம் (SSLV) ஆனது, EOS-07 எனப்படும் புவிக்கண்காணிப்புச் செயற்கைக்கோள் உள்ளிட்ட மூன்று செயற்கைக்கோள்களை அவற்றிற்காக நிர்ணயிக்கப்பட்ட சுற்றுப் பாதையில் நிலை நிறுத்தியது.
- ❖ 156.3 கிலோ எடையுள்ள EOS-07 செயற்கைக்கோளின் பணி ஆயுட்காலம் ஓராண்டு ஆகும்.
- ❖ SSLV ஆனது சிறிய-குறுகிய அல்லது நுண்ணிய செயற்கைக்கோள்களை (10 முதல் 500 கிலோ எடை கொண்ட) 500 கி.மீ. கோள்களின் சுற்றுப் பாதையில் செலுத்தும் திறன் கொண்டது.
- ❖ SSLV என்பது அனைத்துத் திடநிலை உந்துவிசை நிலைகளையும் கொண்ட மூன்று எரி பொருள் நிலையிலான ஏவுதல் வாகனமாகும்.

- ❖ SSLV வாகனத்தின் வடிவமைப்புக் காரணிகள் குறைந்த விலை, குறைவான புவிக் குத்திரும்பும் நேரம், பல செயற்கைக் கோள்களை ஏந்திச் செல்லக் கூடிய வகையிலான மற்றும் குறைந்தபட்ச ஏவுதல் உள்கட்டமைப்புத் தேவைகள் ஆகியவற்றினைக் கொண்டுள்ளது.

செயற்கைக்கோள் வழியான இருவழிச் செய்தியிடல் சேவை

- ❖ குவால்காம் டெக்னலாஜிஸ் என்ற நிறுவனமானது உயர்மதிப்பு திறன்பேசிகளுக்கான உலகின் முதல் செயற்கைக் கோள் வழியான இருவழிச் செய்தியிடல் சேவையினை அறிமுகப் படுத்தியுள்ளது.
- ❖ இது ஸ்னாப்டிராகன் செயற்கைக் கோள் என்று அழைக்கப்படுகிறது.
- ❖ இது ஸ்னாப்டிராகன் 5G சேவை இணங்கி RF அமைப்பு மூலம் இயக்கப்படுகிறது.
- ❖ ஸ்னாப்டிராகன் செயற்கைக்கோள் சேவையானது வரைப்பட்டிகைகள், வாகனங்கள், மடிக் கணினிகள் மற்றும் இணைய உலகம் (IoT) போன்ற பிற சாதனங்களுக்கான இணைப்பிற்காகவும் விரிவாக்கப்படலாம்.
- ❖ நிலப்பரப்பு சாராத 5G வலையமைப்புக்களுக்கான (NTN) சேவையை வழங்குவதற்காக இந்த செயற்கைக் கோள் அமைப்பானது உருவாக்கப்பட்டது.



அறிக்கைகள் மற்றும் குறியீடுகள்

உலகளாவிய தரமான உள்கட்டமைப்பு குறியீடு 2021


- ❖ சமீபத்தில் வெளியிடப்பட்ட 2021 ஆம் ஆண்டு உலகளாவிய தரமான உள்கட்டமைப்பு குறியீட்டின் (GQII) படி, இந்தியா அதன் அங்கீகார வழங்கீட்டு முறையினை கருத்தில் கொள்கையில், உலகின் ஐந்தாவது சிறந்த நாடாக தரவரிசைப்படுத்தப்பட்டுள்ளது.
- ❖ இந்தத் தரவரிசையானது, 184 நாடுகளின் உள்கட்டமைப்புத் தரத்தை அடிப்படையாகக் கொண்டதாகும்.
- ❖ இந்தக் குறியீட்டில் இந்திய நாட்டின் ஒட்டு மொத்தத் தரவரிசை இன்னும் 10வது இடத்தில் தான் உள்ளது.
- ❖ அளவியல் மற்றும் தரப்படுத்தலின் ஆகியவற்றின் அடிப்படையில், உலக அளவில் இந்தியா முறையே 21வது மற்றும் 9வது இடத்தில் உள்ளது.

- ❖ இந்த அறிக்கையின்படி, உலகில் முன்னணியில் உள்ள 25 நாடுகள் முக்கியமாக ஆசிய-பசிபிக், வட அமெரிக்கா மற்றும் ஐரோப்பா ஆகிய பகுதிகளில் அமைந்து உள்ளன.
- ❖ இப்பட்டியலில் ஜெர்மனி முதலிடம் பெற்றுள்ளது.
- ❖ அதைத் தொடர்ந்து சீனா, அமெரிக்கா, ஐக்கியப் பேரரசு மற்றும் ஜப்பான் ஆகிய நாடுகள் முறையே இரண்டாவது, மூன்றாவது, நான்காவது மற்றும் ஐந்தாவது இடங்களில் உள்ளன.



மாநிலச் செய்திகள்

ஜம்மு & காஷ்மீரில் லித்தியம் கனிம இருப்புகள்



- ❖ இந்தியாவிலேயே முதன்முறையாக ஜம்மு & காஷ்மீரில் லித்தியம் கனிம இருப்புகள் இருப்பது கண்டுபிடிக்கப்பட்டுள்ளது.
- ❖ ஜம்மு & காஷ்மீரின் ரியாசி மாவட்டத்தில் 5.9 மில்லியன் டன் கனிம இருப்புகள் கண்டறியப்பட்டுள்ளன.
- ❖ லித்தியம் என்பது ஓர் இரும்பு அல்லாத உலோகம் மற்றும் மின்சார வாகனங்களின் மின்கலங்களில் உள்ள முக்கிய கூறுகளில் ஒன்றாகும்.



- ❖ தற்போது, இந்தியா லித்தியம், நிக்கல் மற்றும் கோபால்ட் போன்ற பல கனிமங்களுக்கு இறக்குமதியையே சார்ந்து உள்ளது.
- ❖ லித்தியம் மற்றும் தங்கம் உள்ளிட்ட மொத்தம் 51 கனிமத் தொகுதிகள் பல்வேறு மாநில அரசுகளிடம் ஒப்படைக்கப்பட்டன.
- ❖ இந்த 51 கனிமத் தொகுதிகளில், 5 தொகுதிகள் தங்கம் மற்றும் பிற தொகுதிகள் பொட்டசியம், மாலிப்டினம், மூல உலோகங்கள் போன்றவற்றின் இருப்புகள் ஆகும்.

